

## ΠΑΡΑΡΤΗΜΑ (α)

Ἀθήνησεν, τῇ 10 Ἰουλίου 1867.

Φίλε Μ. Βρετέ!

Ἐν οἷς τῇ πρώτῃ Μαρτίου ἐπέσταλκά σοι δημοτικοῖς καὶ ἄλλοις ἀσματίοις ἦν καὶ τι Στατηρᾶ ἱατροῦ, περὶ οὗ τότε οὐδὲν εἰδὼς ἔγραφον. Ἦδη δ' ἐντυχὼν τινι τῶν τοῦ μακαρίτου Δούκα ἐπιστολῶν, τῇ 641, καλὸν ἔκρινα τὴν περὶ τοῦ Στατηρᾶ περικοπὴν ἀντιγράψας παραδοῦναι μικρά τινα τοῦ βίου τοῦ ἀνδρὸς ἐκείνου, εἴπως καὶ ἄλλοι προσδεμένοι συναπαρτίσειεν ὅλον κατὰ τὸ Ἡσιόδειον. Ὁ μὲν οὖν Δούκας ἐν τῇ ῥηθεΐσῃ ἐπιστολῇ λόγον περὶ τῆς πρώην ἐν τῇ παιδείᾳ προκοπῆς τῶν μαθητευομένων ποιούμενος, γεραίρει τὸν ἀείμνηστον Δάμπρον τὸν Φωτιάδην, ἄλλως τε καὶ ὅτι “τῶν αὐτῶ ὁμιλησάντων πολλοὶ ἐν τούτῳ αὐτῶ ἔτι ὄντες, τὸ συγγραφέας γενέσθαι προσεποιήσαντο, μήπω τὸ εἰκοστὸν ὑπερελάσαντες ἔτος. Γρηγόριος Βραγκοβάνος, Παναγιώτης Στατυρᾶς, Μιχαὴλ Σαρῆς . . . οὗτοί τε καὶ ἕτεροι τούτων πλείους, ἄλλοι ἄλλα ἐν τῇ ἀρχαίᾳ γλώττῃ πεζὰ τε καὶ ἔμμετρα μαθητεύοντες ἔτι συνέταξαν” (βλ. Ἐπιστολ. πρὸς τινὰς ἐν διαφόρ. περιστάσεσι. Τόμ. Α. σελ. 111. ἐν Αἰγίνῃ, 1839). Ἐκ τούτων τοίνυν τρία τινὰ περὶ τοῦ Στατηρᾶ ἔστιν εἰκάσαι.

(α) Ἴδε σελίδα 106.

α) "Οτι τὰ ἐγκύκλια μαθήματα παρὰ τῷ περιπύστῳ Λάμπρῳ ἔμαθε. β) "Οτι τῶν εὐμαθῶν αὐτοῦ καὶ οὗτος ἦν μαθητῶν, ὥστε καὶ κατὰ τὸ εἰκοστὸν ἔτος συγγράφειν, καὶ γ) τέλος, ὅτι τὴν ἐγκύκλιον παιδευθεὶς παιδείαν πρὸ τοῦ 1804 ἔτους τοῦ θανάτου τοῦ διδασκάλου, ἔπειτα εἰς τὴν Δυτικὴν ἀποδημήσας Εὐρώπην προσέμαθε καὶ τὰ ἱατρικὰ καὶ μετὰ τοῦτο ἱατρὸς ὢν ἐποίησε τὸ παρὸν ποίημα. "Ισως δ' οὐκ ἀπεικὸς καὶ περὶ τῆς πατρίδος αὐτοῦ προσθεῖναι, ὅτι τοῦνομα Στατηρᾶς, καὶ Στατήρης, καὶ Στατηρὸς, καὶ Στατηράκης συνηθέστατον ἐν Τσαριτσάνῃ. Ταῦτα μὲν ἡμεῖς. Ἡ δὲ σὲ λογιότης κεχρήσθω ἢ δοκεῖ. "Εὐβῶσο.

Σ. Κ. ΟΙΚΟΝΟΜΟΣ.